

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರ ಕಳಕಳಿಯನ್ನು ತಾವು ಅರ್ಥ ಮಾಡಿಕೊಳ್ಳಬೇಕು. ಈ ಪ್ರಶ್ನೆ ಹೋದಮೇಲೆ ಉತ್ತರ ಸಿಗುವುದಿಲ್ಲ.

ಅಧ್ಯಕ್ಷರು.—ಬ್ರೇಕ್ ಮಾಡತಕ್ಕವರು ನೀವೆ; ಮತ್ತೆ ಅಧ್ಯಕ್ಷರು ಸರಿಯಾಗಿ ನಡೆಸುವುದಿಲ್ಲವೆಂದು ಹೇಳತಕ್ಕವರು ನೀವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರು, ಏಕೋ ಕೋಪ ಮಾಡಿಕೊಳ್ಳುತ್ತಿದ್ದಾರೆ. ದಯವಿಟ್ಟು ಅವಕಾಶ ಕೊಡಿ.

ಅಧ್ಯಕ್ಷರು.—ಈ ರೀತಿ ಕನ್‌ವಿನ್ಸ್ ಮಾಡುವುದನ್ನು ಲೀಡರುಗಳು ಆದಷ್ಟು ಕಡಿಮೆ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಎಂ. ಶ್ರೀನಿವಾಸ್.—ಮಳವಳ್ಳಿ ಶಾಲಾಕನಲ್ಲಿ ಮೈಸೂರು ವಿಶ್ವವಿದ್ಯಾನಿಲಯದ ಸಂಯೋಜನಾ ಸಂಸ್ಥೆ ಇದೆ. ಈ ಸಂಸ್ಥೆಗೆ ಒಂದು ಲಕ್ಷ ೭೫,೦೦೦ ರೂಪಾಯಿಗಳನ್ನು ಸರ್ಕಾರ ಕೊಟ್ಟಿದೆ; ಈ ಹಣದ ಉಪಯೋಗವಾಗಿದೆಯೇ? ಇಲ್ಲವೇ? ಎನ್ನತಕ್ಕ ವಿಚಾರ ತಿಳಿಯಲು ಒಂದು ಸಮಿತಿಯನ್ನು ನೇಮಕ ಮಾಡಿ ವಿಚಾರಣೆ ಮಾಡುತ್ತೀರಾ ?

ಶ್ರೀ ಆರ್. ಗುಂಡೂರಾವ್.—ಸಮಿತಿ ರಚನೆ ಮಾಡಬೇಕಾಗಿಲ್ಲ; ಸರಿಯಾಗಿ ಹಣ ಉಪಯೋಗವಾಗಿದೆಯೇ ಇಲ್ಲವೇ ಎಂಬುದನ್ನು ತಿಳಿದು ಹೇಳುತ್ತೇನೆ.

### Facilities for the handicapped in the State

344. SRI M. CHANDRASEKHAR (Jayanagar).—Will the Minister of State for Social Welfare, Backward Classes, Women and Children's Welfare be pleased to state.—

(a) whether any census has been conducted in the State regarding the No. of.

(a) Orthopaedically

(b) Deaf and Dumb

(c) Blind

(d) Mentally Retarded Handicapped Children.

(b) if so, their number;

(c) what special facilities have been given by the Government for the Welfare of these handicapped children regarding their (a) Education (b) Medical (c) Recreational (d) Nutritional (e) Transport to the place of Education or Employment.

(d) whether the Government is thinking of helping the families of these handicapped children, particularly the Mentally retarded, Financially wherever necessary as it requires special attention to look after these children in all respect.

(e) whether the Government intend to treat the Teacher of such institution on a different footing and give them special cadre, remuneration and training facilities in their field of teaching ?

SMT. MANORAMA MADHWARAJ (Minister of State for S.W.B.C. Women and Children's Welfare).—

(a) No

(b) Does not arise in view of reply to clause (A).

(c) Education:

(a) (i) Scholarships to the Physically Handicapped students studying from I to VIII Standard by State Government.

(ii) Scholarships to the Physically Handicapped students studying in IX Standard and onwards by Government of India.

(iii) There are 4 separate Schools run by Government for Blind Deaf and Dumb at Mysore, Hubli, Gulbarga (2 Institutions).

(iv) 100% grants towards salary of teachers working in the voluntary organisations working for the welfare of Physically Handicapped persons. 50% grants on matching contribution basis towards non-recurring items to the voluntary organisations working for the welfare of Physically Handicapped persons.

(b) (i) Financial Assistance towards purchase of Aids/gadgets to physically handicapped persons irrespective of age.

(ii) Maintenance Allowance at the rate of Rs. 40 p.m.

(c) Wherever there are Juvenile Service Bureaus, Play centres are provided for recreation.

(d) Under the I.C.D.S. & I.F.W.S. nutrition medical facilities from 0-6 years are provided.

(e) (i) Transport Allowance to Physically handicapped students especially for the Blind. Blind persons are allowed to travel free of cost in the City Buses. 50% of the fare is exempted when they travel by mofusil buses. 75% fare is exempted if they travel by train.

(ii) 50% of the fuel charges of vehicles maintained by Physically handicapped individuals will be reimbursed by Government of India.

(d) Maintenance Allowance at Rs. 40 p.m. is paid to both the Physically Handicapped persons and mentally retarded persons irrespective of their age limit.

(e) At present there is no proposal to treat the Teachers of such institutions on a different footing. However, Special pay and Training facilities are provided.

ಶ್ರೀ ಎಂ. ಚಂದ್ರಶೇಖರ್.—ಅಧ್ಯಕ್ಷರೇ, ದೈಹಿಕವಾಗಿ ಅಂಗವಿಕಲರಾಗಿರುವ ಮತ್ತು ಬುದ್ಧಿ ಮಾಂದ್ಯ ಮಕ್ಕಳ ಜನಗಣತಿ ಆಗಿಲ್ಲ ಎಂದು ಹೇಳುತ್ತಿದ್ದಾರೆ. ಈಗ ಗೌರಗ ಜನಗಣತಿ ನಡೆಯುವುದರಿಂದ ಅದರಲ್ಲಿ ಇದನ್ನು ಸೇರಿಸಿಕೊಂಡು ಮಾಡಿದರೆ ಒಳ್ಳೆಯದಲ್ಲವೇ ? ಈ ರೀತಿ ಮಾಡುವುದರಿಂದ ಮುಂದೆ ಅವರಿಗೆ ಯಾವರೀತಿ ಅನುಕೂಲ ಮಾಡಬೇಕೋ ಅದನ್ನು ಮಾಡಲಿಕ್ಕೆ ಅನುಕೂಲವಾಗುತ್ತದೆ. ಅದುದರಿಂದ ಈ ಬಗ್ಗೆ ಸರ್ಕಾರ ಕ್ರಮ ವಹಿಸುತ್ತದೆಯೇ ?

ಶ್ರೀಮತಿ ಮನೋರಮ ಮಧ್ವರಾಜ್.—ಈಗಾಗಲೇ ಕೇಂದ್ರ ಸರ್ಕಾರದವರು ಈ ಗಣತಿಯನ್ನು ಮಾಡುತ್ತಿದ್ದಾರೆ. ಬಹುಶಃ ಏಪ್ರಿಲ್ ೧ನೇ ತಾರೀಖಿನಿಂದ ಈ ಒಂದು ಸೆನ್ಸಸ್ ತೆಗೆಯಲಿಕ್ಕೆ ಆದೇಶ ಕೊಟ್ಟಿದ್ದಾರೆಂದು ತಿಳಿದು ಬಂದಿದೆ.

ಶ್ರೀ ಎಂ. ಚಂದ್ರಶೇಖರ್.—ದೈಹಿಕ ಅಂಗವಿಕಲರಿಗೆ, ವಿದ್ಯಾರ್ಥಿ ವೇತನಗಳನ್ನು ಕೇಂದ್ರ ಸರ್ಕಾರ ಮತ್ತು ರಾಜ್ಯ ಸರ್ಕಾರ ಕೊಡುತ್ತಿದೆ. ಅದೇ ರೀತಿ ನಮ್ಮ ಕರ್ನಾಟಕದಲ್ಲಿ ಅನೇಕ ಕಡೆ ಶಾಲೆಗಳನ್ನು ತೆರೆದಿದೆ. ಅದೇ ರೀತಿ ಈ ಬುದ್ಧಿ ಮಾಂದ್ಯ ಮಕ್ಕಳಿಗೆ ಶಾಲೆಗಳನ್ನು ತೆರೆಯುವ ವ್ಯವಸ್ಥೆ ಇದೆಯೇ ಅಥವಾ ಈಗಾಗಲೇ ತೆರೆದಿದ್ದಾರೆಯೇ ?

ಶ್ರೀಮತಿ ಮನೋರಮ ಮಧ್ವರಾಜ್.—ನಮ್ಮ ವಾಲಂಟರಿ ಆರ್ಗನೈಸೇಷನ್ ಅವರು ಏನಿದ್ದಾರೆ ಅಂತಹವರು ಬಹುಶಃ ಕೆಲವು ಕಡೆಗಳಲ್ಲಿ ಈ ಮೆಂಬರ್ ತೊಂದರೆಯಾಗಿರತಕ್ಕ ಮಕ್ಕಳುಗಳಿಗೆ ಇನ್‌ಸ್ಟಿಟ್ಯೂಷನ್ ನಡೆಸುತ್ತಾರೆ. ಸರ್ಕಾರದ ವತಿಯಿಂದ ಬೆಂಗಳೂರಿನಲ್ಲಿ ಒಂದು ವಸತಿ ಇದೆ ಈ ನಿಲಯಗಳಲ್ಲಿ ತಕ್ಕ ಪ್ರಯೋಜನ ಪಡೆಯುವ ಅವಕಾಶ ಉಂಟು.

ಶ್ರೀ ಎಂ. ಚಂದ್ರಶೇಖರ್.—ಬಾಲಾಪರಾಧಿ ಸೇವಾ ಸಂಸ್ಥೆಗಳಿರುವ ಕಡೆಗಳಲ್ಲಿ ಮನರಂಜನೆಗೆ ಆಟದ ಕೇಂದ್ರಗಳನ್ನು ಒದಗಿಸಲಾಗಿದೆ ಎಂದು ಹೇಳಿದ್ದಾರೆ. ಈಗ ಬಾಲಾಪರಾಧಿ ಸೇವಾ ಸಂಸ್ಥೆಗಳಿರುವ ಕಡೆಗಳಲ್ಲಿ ಬಿಟ್ಟು ಬೇರೆ ಕೇಂದ್ರಗಳನ್ನು ತೆರೆದು ಮಾಡುವುದು ಒಳ್ಳೆಯದಲ್ಲವೇ ?

ಶ್ರೀಮತಿ ಮನೋರಮ ಮಧ್ವರಾಜ್.—ಒಂದೇ ಕಡೆ ಜಾಸ್ತಿ ಸಂಖ್ಯೆಯಲ್ಲಿ ಈ ತರಹ ಮಕ್ಕಳು ಸಿಕ್ಕುವುದಿಲ್ಲ. ಅದುದರಿಂದ ಒಂದೇ ಕಡೆ ರಿಕ್ರಿಯೇಷನ್ ಕೊಡುವುದಕ್ಕೆ ಸಾಧ್ಯವಾಗಿದೆ.

ಶ್ರೀ ಪಿ. ಎನ್. ರೆಡ್ಡಿ.—ಖಾಸಗಿ ಸಂಸ್ಥೆಗಳು ನಡೆಸುತ್ತಿರುವ ಅಂಗವಿಕಲ ಇನ್‌ಸ್ಟಿಟ್ಯೂಷನ್‌ಗಳಿಗೆ ಸರ್ಕಾರ ಏನಾದರೂ ಆರ್ಥಿಕ ನೆರವನ್ನು ನೀಡುತ್ತಿದೆಯೇ ? ಹಾಗೇನಾದರೂ ನೀಡುತ್ತಿದ್ದರೆ, ಅದರ ಮೇಲ್ವಿಚಾರಣೆಗೆ ಏನು ಮಾಡುತ್ತಿದ್ದೀರಿ ?

ಶ್ರೀಮತಿ ಮನೋರಮ ಮಧ್ವರಾಜ್.—ಖಾಸಗಿಯಾಗಿ ಈ ಅಂಗವಿಕಲ ಇನ್‌ಸ್ಟಿಟ್ಯೂಷನ್‌ಯಾರು ನಡೆಸುತ್ತಾರೆ ಅವರಿಗೆ, ಟೀಚರ್ಸ್ ಸ್ಟಾಲರಿ ಬಗ್ಗೆ ಶೇಕಡಾ ನೂರರಷ್ಟು ಅನುದಾನ ನೀಡುವುದು, ದೈಹಿಕ ಅಂಗವಿಕಲ ವ್ಯಕ್ತಿಗಳ ಕಲ್ಯಾಣಕ್ಕಾಗಿ ಕೆಲಸ ಮಾಡುತ್ತಿರುವ ಸ್ವಯಂ ಸಂಸ್ಥೆಗಳ ಅನವರ್ತಕ ಬಾಬುಗಳಿಗೆ ಹೊಂದಿಕೊಳ್ಳುವ ವಂತಿಕೆಯ ಆಧಾರದ ಮೇರೆಗೆ ಶೇಕಡಾ ೫೦ ರಷ್ಟು ಅನುದಾನ ನೀಡುವುದು ಇದೆ.

ಶ್ರೀ ಎಂ. ಚಂದ್ರಶೇಖರ್.—ದೈಹಿಕವಾಗಿ ಅಂಗವಿಕಲ ವ್ಯಕ್ತಿಗಳ ಕಲ್ಯಾಣದ ಸೇವೆಗಾಗಿ ಸಂಸ್ಥೆಗಳಲ್ಲಿ ಕೆಲಸ ಮಾಡುತ್ತಿರುವ ಉಪಾಧ್ಯಾಯರುಗಳಿಗೆ ಕೆಲವಾರು ಅನುಕೂಲಗಳನ್ನು ಮಾಡಿಕೊಡುತ್ತಿದ್ದೀರಿ ಅದೇ ರೀತಿ ದೈಹಿಕವಾಗಿ ಅಂಗವಿಕಲರಾದ ವಿದ್ಯಾರ್ಥಿಗಳ ಬಗ್ಗೆ ಹೇಳಬೇಕಾಗಿದ್ದರೆ ವಿಶೇಷ ವೇತನ ಕೊಡುತ್ತಿದ್ದೇವೆಂದು ಹೇಳುತ್ತಿದ್ದೀರಿ. ಅದೇ ರೀತಿ ಈ ಸಂಸ್ಥೆಗಳ ಉಪಾಧ್ಯಾಯರುಗಳಿಗೆ ಬೇರೆ ಒಂದು ಕೇಡರ್ ಮಾಡುವುದು ಉತ್ತಮ ಅಲ್ಲವೇ ?

ಶ್ರೀಮತಿ ಮನೋರಮ ಮಧ್ವರಾಜ್.—ಈಗಾಗಲೇ ಅಂತಹ ಟೀಚರ್ಸ್ ಗೆ ಸ್ಟೆಪಲ್ ಅಲೋಯನ್ಸ್ ೨೦ ರೂಪಾಯಿ ಕೊಡುತ್ತಿದ್ದೇವೆ. ಅಲ್ಲದೇ ಮದ್ರಾಸ್, ದೆಹಲಿ, ಕಲ್ಕತ್ತಾ, ಮುಂಬಯಿ ಅಂತಹ ಕಡೆಗಳಲ್ಲಿ ಈ ತರಬೇತಿ ಕೇಂದ್ರಗಳನ್ನು ಏನು ತೆರೆದಿದ್ದಾರೆ ಅಲ್ಲಿಗೆ ನಮ್ಬಿಂದ ಡೆಪ್ಯುಟೇಷನ್ ಮುಖಾಂತರ ಕಳುಹಿಸಿ ವಿಶೇಷ ತರಬೇತಿ ಕೊಡುವ ಅವಕಾಶ ಉಂಟು.

ಅಧ್ಯಕ್ಷರು.—ಕುಮರಲ್ ಇಸ್ಲಾಮ್ ಅವರು ತಮ್ಮ ಪ್ರಶ್ನೆ ಕೇಳಬಹುದು.

ಶ್ರೀ ಪಂಪಾಪತಿ. ಅಧ್ಯಕ್ಷರೇ, ಈ ಬಗ್ಗೆ ನನ್ನದೊಂದು ಪ್ರಶ್ನೆ ಇದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ದಯಮಾಡಿ ಕುಳಿತುಕೊಳ್ಳಬೇಕು. ಈ ತರಹ ಈ ಸಭೆಯಲ್ಲಿ ನಡೆಯುವುದು ವಿಪಾದಕರ. ಅಧ್ಯಕ್ಷರಿಗೆ ಕುಳಿತುಕೊಳ್ಳಿ ಅನ್ನುವ ಸರಹ ನೀವು ನಡೆದುಕೊಳ್ಳುವುದಾದರೆ ಈ ಸಭೆಯ ಗೌರವಕ್ಕೆ ಚ್ಯುತಿ ಬರುತ್ತದೆ, ದಯಮಾಡಿ ಮಾನ್ಯ ಸದಸ್ಯರು ಕುಳಿತುಕೊಳ್ಳಬೇಕು.

ಶ್ರೀ ಪಂಪಾಪತಿ.—ಅಧ್ಯಕ್ಷರೇ ನೇ ತರಗತಿಯಲ್ಲಿ ಓದತಕ್ಕ ೫೦ ಜನ ಮಕ್ಕಳ ವಿದ್ಯಾರ್ಥಿ ವೇತನವನ್ನು ಹಣ ಇಲ್ಲ ಅಂತ ತಡೆ ಹಿಡಿದಿದ್ದಾರೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಿಗೆ ಪಾರ್ಟಿಯಿಂದ ಸರಿಯಾಗಿ ಅಡ್ವೈಸ್ ಮಾಡಿಲ್ಲ ಅಂತ ಕಾಣುತ್ತದೆ.

ಶ್ರೀ ಪಂಪಾಪತಿ.—ನಮಗೆ ಪಾರ್ಟಿಯಿಂದ ಸರಿಯಾಗಿ ಅಡ್ವೈಸ್ ಮಾಡಿದ್ದಾರೆ. ಈಗ ನಾನು ನ್ಯಾಯ ಕೇಳುತ್ತಿದ್ದೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರ ಕಷ್ಟ ಸುಖ ಏನಿದ್ದರೂ ಮಾನ್ಯ ಮಂತ್ರಿಗಳ ಕಡೆಗೆ ಬರೆದು ಕಳುಹಿಸಿ ನಿವಾರಿಸಿಕೊಳ್ಳಬೇಕು.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ನಾವು ಈ ಮನೆಯ ಕೆಲಸವನ್ನು ನಿಯಮಾವಳಿ ಪ್ರಕಾರ ನಡೆಸಬೇಕಾಗಿರುತ್ತದೆ. ಮಾನ್ಯ ಅಧ್ಯಕ್ಷರು ಬೇರೆ ಪ್ರಶ್ನೆ ಹಾಕಲಿಕ್ಕೆ ಕುಮರಲ್ ಇಸ್ತಾಮ್ ಅವರನ್ನು ಕರೆದಿರುವುದರಿಂದ ಮತ್ತೆ ಹಿಂದಕ್ಕೆ ಹೋಗುವುದು ತಪ್ಪಾಗುತ್ತದೆ. ಆದುದರಿಂದ ನಾನು ಅಧ್ಯಕ್ಷರ ಮುಖಾಂತರ ಮಾನ್ಯ ಸದಸ್ಯರಲ್ಲಿ ಕೇಳಿಕೊಳ್ಳುವುದೇನೆಂದರೆ ದಯಮಾಡಿ ತಾವು ಯಾವ ಉತ್ತರ ಪಡೆಯಬೇಕು ಅಂತ ಇದ್ದಿರೋ ಅದರ ಬಗ್ಗೆ ಮಂತ್ರಿಗಳಿಗೆ ಬರೆದು ಕಳುಹಿಸಿಕೊಟ್ಟರೆ ನಿಮಗೆ ಉತ್ತರವನ್ನು ಬರವಣಿಗೆಯಲ್ಲಿ ಕಳುಹಿಸಿಕೊಡುತ್ತೇವೆ.

ಶ್ರೀ ಪಿ. ರಾಂದೇವ್.—ಮಾನ್ಯ ಮಂತ್ರಿಗಳು ಬರೆದು ಕಳುಹಿಸಿ ಅಂತ ಹೇಳುತ್ತಾರೆ, ಉತ್ತರ ಬರುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ. ಅಧ್ಯಕ್ಷರೇ, ಪ್ರಶೋತ್ತರ ವೇಳೆಗೆ ಇಷ್ಟು ಕಾಲ ಅಂತ ನಿಯಮಾವಳಿ ಯಲ್ಲಿದೆ. ಈಗ ಮಾನ್ಯ ಸದಸ್ಯರು ಪ್ರಶ್ನೆಯನ್ನು ಕೇಳಬಾರದು ಅಂತ ನಾನು ಹೇಳುತ್ತಿಲ್ಲ. ಸರ್ಕಾರಕ್ಕೆ ಉತ್ತರ ಮುಟ್ಟಿಡಬೇಕು ಅಂತ ಇಲ್ಲ. ಈಗ ಬೇರೆ ಪ್ರಶ್ನೆ ಕೇಳುತ್ತಾ ಇರುವುದರಿಂದ ಹಿಂದಕ್ಕೆ ಹೋಗುವುದು ಬೇಡ ಎಂದು ಮಾನ್ಯ ಸದಸ್ಯರಾದ ಪಂಪಾಪತಿ ಅವರಲ್ಲಿ ವಿನಂತಿಸಿಕೊಳ್ಳುತ್ತೇನೆ. ದಯಮಾಡಿ ನಿಮಗೆ ಏನು ಉತ್ತರ ಬೇಕು ಅದರ ಬಗ್ಗೆ ಬರೆದು ಕಳುಹಿಸಿ, ಅಥವಾ ಪರ್ಸನಲ್ ಆಗಿ ಬಂದು ನೋಡಿ, ಅದಕ್ಕೆ ನಾವು ಸರಿಯಾದ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಪಂಪಾಪತಿ.—ಸ್ವಾಮಿ, ಈಗ ೫೦ ಜನ ವಿದ್ಯಾರ್ಥಿಗಳಿಗೆ ವಿದ್ಯಾರ್ಥಿ ವೇತನ ಸಿಕ್ಕುತ್ತಿಲ್ಲ. ಸ್ವಲ್ಪ ತಡೆಹಿಡಿದಿದ್ದಾರೆ, ಅವರಿಗೆ ಹಣ ಕೊಡಿಸುವ ಏರ್ಪಾಡು ಮಾಡಿದರೆ ಸಾಕು ಅಷ್ಟೆ ನಾನು ಕೇಳುವುದು.

ಶ್ರೀ ಎಸ್. ಬಂಗಾರಪ್ಪ.—ಈಗ ಅಧ್ಯಕ್ಷರ ತೀರ್ಮಾನದ ಪ್ರಕಾರ ಮುಂದಿನ ಪ್ರಶ್ನೆಯನ್ನು ಮಾನ್ಯ ಸದಸ್ಯರು ಕೇಳಿದ್ದಾರೆ. ಆದುದರಿಂದ ಮತ್ತೆ ಹಿಂದಿನ ಪ್ರಶ್ನೆಯನ್ನು ಮಾನ್ಯ ಸದಸ್ಯರು ಕೇಳುವುದಕ್ಕೆ ಹೋಗಬೇಡಿ. ಈಗ ಈ ಪ್ರಶ್ನೆ ನಡೆಯಲಿ. ತಮಗೆ ಯಾವ ವಿಚಾರದಲ್ಲಿ ಉತ್ತರ ಬೇಕು ಅದನ್ನು ಬರೆದು ಕಳುಹಿಸಿ ಅದಕ್ಕೆ ಸರ್ಕಾರದಿಂದ ಉತ್ತರ ಕಳುಹಿಸುವ ವ್ಯವಸ್ಥೆ ಮಾಡಿ ಕೊಡುತ್ತೇವೆ.